

Fir-rigward tal-ewwel talba, it-Tribunal lanqas ha deċiżjoni.

Fir-rigward tat-tieni talba, t-Tribunal ċaħadha wara li interpretaha b'mod żbaljat, peress li l-appellant talab ċertu kumpens minhabba l-aġir illegali tal-BEI, indipendentement mill-mod kif jista' jiġi kklassifikat dan l-aġir meta tiġi evalwata t-talba fl-intier tagħha.

Fi kwalunkwe każ, [l-appellant] jqis li din it-talba ma hijiex inammissibbli fin-nuqqas ta' "kwalunwke att li jikkawża dannu" li fir-rigward tiegħu jistgħu jsiru talbiet kumpensatorji. Dan minhabba l-fatt li r-relazzjoni ta' xogħol hija ta' natura privata, u hawn inkwistjoni fatti illegali u mhux atti.

It-tielet kap ta' talba għal kundanna gie miċhud peress li t-Tribunal assumma, u dan ma huwiex minnu, li l-appellant ma kienx talab li l-BEI jiġi kkundannat għall-ispejjeż.

Rikors ipprezentat fl-24 ta' Mejju 2011 — Video Research USA vs UASI (VR)

(Kawża T-267/11)

(2011/C 211/65)

Lingwa tal-kawża: l-Ingliż

Partijiet

Rikorrenti: Video Research USA, Inc. (New York, l-Istati Uniti) (rappreżentant: B. Brandreth, Barrister)

Konvenut: L-Uffiċċju għall-Armonizzazzjoni fis-Suq Intern (Trade marks u Disinni)

Talbiet tar-rikorrenti

Ir-rikorrenti titlob lill-Qorti Ġenerali joghġobha:

— tannulla d-deċiżjoni tat-Tieni Bord tal-Appell tal-UASI tat-8 ta' Marzu 2011 fil-Każ R 1187/2010-2;

— tirrinviya l-kawża lill-UASI flimkien ma' rakkomandazzjoni li għandu jingħata *restitutio in integrum* fir-rigward tal-applikazzjoni għal trade mark Komunitarja Nru 919324;

— tordna lill-konvenut ibati l-ispejjeż sostnuti quddiem il-Bord tal-Appell u l-Qorti Ġenerali.

Motivi u argumenti prinċipali

Trade mark Komunitarja kkonċernata: It-trade mark figurattiva "VR" — Reġistrazzjoni ta' trade mark Komunitarja Nru 919324

Deċiżjoni tad-Diviżjoni "Trade Marks u Reġistru": Talba għal *restitutio in integrum* miċhuda u annullament tar-reġistrazzjoni tat-trade mark Komunitarja Nru 919324 ikkonfermat

Deċiżjoni tal-Bord tal-Appell: Appell miċhud

Motivi invokati: Ksur tal-Artikolu 81 tar-Regolament tal-Kunsill (KE) Nru 207/2009, tas-26 ta' Frar 2009, dwar it-trade mark Komunitarja, sa fejn il-Bord tal-Appell wettaq żball fl-applikazzjoni ta' dan l-artikolu u fl-evalwazzjoni tiegħu tal-fatti meta kkunsidra li r-rappreżentanti tar-rikorrenti naqsu milli jeżerċitaw l-attenzjoni dovuta fiċ-ċirkustanzi.

Rikors ipprezentat fit-23 ta' Mejju 2011 — Xeda International vs Il-Kummissjoni

(Kawża T-269/11)

(2011/C 211/66)

Lingwa tal-kawża: l-Ingliż

Partijiet

Rikorrenti: Xeda International SA (Saint Andiol, Franza) (rappreżentanti: C. Mereu u K. Van Maldegem, avukati)

Konvenuta: Il-Kummissjoni Ewropea

Talbiet

— tiddikjara l-applikazzjoni ammissibbli u fondata.

— tannulla id-deċiżjoni kkontestata.

— tordna lill-konvenuta thallas l-ispejjeż tal-proċeduri.

Motivi u argumenti prinċipali

Ir-rikorrenti titlob l-annullament tad-Deciżjoni tal-Kummissjoni 2011/143/EU, tat-3 ta' Marzu 2011, li tikkonċerna n-noninkluzjoni tal-etossikina fl-Anness I tad-Direttiva tal-Kunsill 91/414/KEE u li temenda d-Deciżjoni tal-Kummissjoni 2008/941/KE (ĠU L 59, p. 71).

B'rizultat tad-deċiżjoni kkontestata, l-entrata għal etossikina fid-Deciżjoni 2008/941/EU giet imhassra u l-etossikina mhux ser tiġi inkluża bhala sustanza attiva fl-Anness I tad-Direttiva 91/414/KEE. B'rizultat ta' dan, ir-rikorrenti mhux ser tkun iktar tista' tipproduċi u tbigh l-etossikina u prodotti abbażi ta' etossikina fl-Unjoni Ewropea u mit-3 ta' Settembru 2011 ser tiflew ir-reġistrazzjonijiet tal-prodott tagħha fl-Istati Membri.

Insostenn tar-rikors tagħha, ir-rikorrenti tinvoka tliet motivi.

(1) L-ewwel motiv, ibbażat fuq żball manifest ta' evalwazzjoni. Skont ir-rikorrenti, id-deċiżjoni kkontestata effettivament tipprojbixxi l-użu tal-etossikina fi prodotti għall-protezzjoni tal-pjanti abbażi ta' thassib xjentifiku u l-allegat lakuna ta' data msemija fil-premessa 6 tagħha, fejn kull wiehed minnhom kien adegwatament indirizzat mir-rikorrenti jew ma kienx ta' thassib li jiġġustifika nuqqas ta' inkluzjoni.